

Врз основа на Одлуката за распишување оглас за распределба на линии за вршење на линиски превоз на патници во општина Радовиш, донесена од Советот на општина Радовиш, број 08-1239/1 од 02.07.2015 год.

Комисијата за јавна безбедност, безбедност во сообраќајот и противпожарната заштита при Советот на општина Радовиш, распишува

ОГЛАС

за прибирање на понуди за доделување на линии
за вршење на општински линиски превоз на патници во општина Радовиш

I. За превоз на граѓаните од општина Радовиш се објавува оглас за доделување на следните линии за правните и физичките лица регистрирани за вршење на оваа дејност:

1. с.Војславци-Радовиш и обратно

II. Услови :

Подносителите на понудите за учество во доделување на линиите за вршење на општински линиски превоз на патници, покрај општите услови предвидени со Законот за превоз во патниот сообраќај (Сл.весник на РМ бр. 68/04 и измени) и Одлука за општински линиски превоз на патници (Сл. гласник на општина Радовиш бр. 7/2014), треба да ги исполнат следните услови

1. Да е впишан во Централниот регистар и да има регистрирано претежна дејност: вршење на превоз на патници и стока во патниот сообраќај
2. Да е сопственик на две или повеќе регистрирани возила за одделни видови на превоз или да има договор за лизинг за две возила со најмалку 8+1 седиште што ги исполнуваат псебните техничко-експлоатациони услови пропишани за возила за вршење на одделни видови на превоз во внатрешниот патен сообраќај освен за релација с.Калугерица- с.Сулдурци - Радовиш и обратно за која е потребно возила со најмалку 16+1 седиште.
3. Да има вработено во редовен работен однос возачи во зависност од бројот на моторните возила, минимум еден возач по возило што ги исполнуваат условите пропишани со прописите за безбедност на сообраќајот на патиштата.

III. Понудата на подносителот за учество во доделување на линиите задолжително треба да содржи :

1. Назив и адреса на понудувачот;
2. Лиценца за вршење на општински линиски превоз на патници и извод од лиценца за секое возило одделно (фотокопија);
3. Назначување на линиите кои превозникот сака да ги одржува со предложен возен ред и цена на возниот билет за еден правец;

4. Копии од М1/М2 образец на вработените возачи и возачки дозволи со минимум возачко искуство од 2 години и лекарско уверение за возач (бројот на возачите, зависно од бројот на возилата со кои ќе се врши превозот);
5. Изјава дека во рок од 15 дена од добивањето на дозволата ќе почне да ги одржува линиите;
6. Потврда од надлежен Суд дека не е во сила правосилна судска пресуда за кривично дело против имотот, стопанството или безбедноста во јавниот сообраќај (не постара од 60 дена);
7. Извод од платени придонеси за последните 3 (три) месеци;
8. Копија од Решението за експлоатација на линија во општинскиот линиски превоз на патници издаден од градоначалникот на Општина Радовиш со кое досега е одржувана линијата (ако поседува);

Оние превозници кои немаат лиценца за вршење општински линиски превоз на патници освен погоре наведените кон пријавата треба да ги достават и следните документи:

- Тековна состојба на правното лице од единствениот трговски регистар и регистарот на други правни лица издаден од централен регистар на Република Македонија со приоритетна дејност вршење на превоз на патници и стока во патниот сообраќај (во оригинал, не постар од 6 месеци)
- Копии од сообраќајните дозволи регистрирани на име на правното лице со капацитет од најмалку 8+1 седиште или договорот за лизинг склучен со овластен дистрибутер, заверени кај нотар
- Список на вработени по обврзник од Фондот за пензиско и инвалидско осигурување - не постаро од 60 дена
- Копија од сертификатот за професионална компетентност за управителот на правното лице
- Копија од Потврда од надлежен суд дека не е во сила правосилна пресуда за кривично дело против имотот, стопанството и од областа на безбедноста во јавниот сообраќај со казна затвор од една до десет години за време на извршување на казната (за правното лице и одговорното лице во правното лице)
- Копија од Потврда од надлежен суд дека не е изречена прекршочна мерка на безбедност, забрана за вршење професија, дејност или должност со казна од една до десет години за време на извршување на казната (за правното лице и одговорното лице во правното лице)
- Копии од потврдите за исполнување на посебните техничко експлоатациони услови од станицата за технички преглед на моторни возила за секое возило
- Копија од уплатница за платена административна такса за вршење на општински линиски превоз во износ од 6 000,00 ден на ж-сметка 100000000063095 на уплатна сметка 840-158-03182, на приходна шифра 722315-00-2, Трезорска сметка, Народна банка на Р.Македонија.

IV. Понудите со пропратна документација, доказите за потребните услови да се достават во запечатени пликови до архивата на општина Радовиш на бул. „Александар Македонски„ бр. 2 Радовиш.

Пликот со понудата задолжително треба да има ознака "пријава **по оглас за доделување на линии во општинскиот линиски превоз** "со назнака "за **комисијата**".

V. На документите во копија , на секоја страна треба да има печат од правното лице, потпис на одговорното лице и забелешка „верно на оригиналот,, .

VI. Огласот трае 8 (осум) дена од денот на објавувањето во информативните средства и огласната табла во просториите на општина Радовиш, од 20.07.2015 год. (понеделник), заклучно со 29.07.2015 година (среда);

VII. Некомплетираните понуди и понудите доставени по определениот рок нема да се разгледуваат.

VIII. Отварањето на сите навреме поднесени пријави ќе се одржи на 05.08.2015 г. (среда) во 12,00 часот во просториите на општина Радовиш.

IX. По доделувањето на линијата на превозниците ќе им се издаде Дозвола и возен ред.

Дата 16.07.2015 година
Радовиш

Комисија за јавна безбедност,
безбедност во сообраќајот и
противпожарната заштита

Претседател
Горѓи Крсеv



Горѓи Крсеv